

उपध्मान पुं. (तत्.) 1. ओंठ 2. ओंठों से फूँकना या शब्द करना।

उपध्मानीय वि. (तत्.) 1. ओष्ठ से संबंधित 2. वैदिक संस्कृत में प् और फ् से पहले आने वाले विसर्ग की ध्वनि टि. लिपि में इसे दो अर्धचंद्रों को मिलाकर लिखने की प्रथा थी तु. जिह्वामूलीय।

उपनक्षत्र पुं. (तत्.) सहायक या गौण नक्षत्र, ऐसे नक्षत्रों का समूह टि. ज्योतिष में 27 नक्षत्र और 729 उपनक्षत्र बताए गए हैं।

उपनगर पुं. (तत्.) 1. प्रशा. किसी नगर की सीमा से लगा अपेक्षाकृत छोटा और बाद में विकसित रिहायशी इलाका जो नागरिक सुविधाओं की दृष्टि से उसी नगर की प्राथमिक इकाई के अंतर्गत हो। 2. नगर का बाहरी भाग; शहर से सटी हुई बस्ती। suburb, subcity

उपनत वि. (तत्.) 1. प्रशा. किसी की शरण में आया हुआ 2. उपस्थित 3. निकटवर्ती 4. विनम्र (समय, स्थान)।

उपनति स्त्री. (तत्.) 1. गणित. काफी लंबे समय तक किन्हीं विशेष आँकड़ों के मान में उत्तरोत्तर पाए गए क्रमिक परिवर्तन का व्यापक स्वभाव trend 2. पास लाना, झुकना, नमन करना।

उपनदी स्त्री. (तत्.) किसी मुख्य नदी की सहायक गौण नदी।

उपनय पुं. (तत्.) 1. प्राप्ति 2. गुरु के पास ले जाना, उपनयन संस्कार 3. न्याय. परार्थानुमान का चौथा अवयव। (अन्य हैं- प्रतिज्ञा, हेतु, दृष्टांत, निगमन।

उपनयन पुं. (तत्.) 1. गुरु के पास ले जाना 2. यज्ञोपवीत संस्कार।

उपनागरिका वि. (तत्.) 1. वह स्त्री जिसकी गणना नगर की चतुर और वाक्पटु नारियों में हो 2. ऐसी नारियों जैसी नारी 3. काव्य. काव्यरचना की एक विशिष्ट वृत्ति जिसका प्रयोग शृंगार आदि रसों के वर्णन में किया

जाता है, इसमें पंचम वर्णों से युक्त वर्णों की बहुलता होती है परंतु टवर्ग निषिद्ध होता है तु. परुषा, कोमला।

उपनाम पुं. (तत्.) 1. गौण नाम, माता-पिता द्वारा दिया गया पुकारने का नाम, कवियों, लेखकों द्वारा स्वयं अपने लिए रखा गया दूसरा नाम, तखल्लुस 2. पदवी 3. कुलनाम जैसे- मिश्र, गुप्त आदि।

उपनायक पुं. (तत्.) 1. गौण या अप्रधान नायक 2. नाटक आदि में वह पात्र जो नायक का प्रधान सहायक हो (जैसे रामायण में लक्ष्मण) 3. उपपति।

उपनायिका स्त्री. (तत्.) नाटकों में प्रधान नायिका की सहायिका।

उपनिदेशक पुं. (तत्.) किसी सरकारी, गैरसरकारी विभाग, निदेशालय/संस्थान आदि में निर्देशक के सहायक के रूप में कार्य करने वाला अधिकारी।

उपनिदेशन पुं. (तत्.) उपनिदेशक का कार्य।

उपनिधाता पुं. (तत्.) 1. विधि. किसी वस्तु को प्रतिभूति के रूप में अन्य को सौंपने वाला व्यक्ति। bailor

उपनिधान पुं. (तत्.) विधि. किसी वस्तु को प्रतिभूति के रूप में अन्य को सौंपने का कार्य। bailment

उपनिधि स्त्री. (तत्.) 1. धरोहर, अमानत, उपनिधान 2. मुहरबंद अमानत।

उपनिपात पुं. (तत्.) 1. घटित होना 2. अचानक आ पड़ना 3. एकाएक आक्रमण करना।

उपनिबंधक पुं. (तत्.) 1. निबंधक registrar का सहायक अधिकारी 2. उक्त पद।

उपनिबद्ध वि. (तत्.) अंकित, लिखित। registered

उपनियम पुं. (तत्.) गौण नियम, किसी मुख्य नियम के अंतर्गत बना अन्य छोटा नियम जिसका संख्याकन नियम से भिन्न रीति से किया जाए जैसे नियम 5 का उपनियम (अ) sub-rule